༄༅། །ནི་གུའི་སྔོན་འགྲོ་ཉུང་ངུ་ངག་དབང་ཆོས་ཀྱི་གྲགས་པའི་གསུང་ཡིན།། མདུན་གྱི་ནམ་མཁར་སེང་ 
གེས་བཏེགས་པའི་རིན་པོ་ཆེའི་ཁྲིའི་སྟེང་དུ། སྣ་ཚོགས་པདྨ་ཟླ་བ་ཉི་མའེ་གདན་ལ་རྩ་བའི་བླ་མ་རྡོ་རྗེ་ 
འཆང་གི་རྣམ་པ་བྱིན་རླབས་ཀྱི་གཟི་འོད་འབར་བ་ལ་ནི་གུ་བརྒྱུད་པའི་བླ་མ་རྣམས་དང་། སངས་རྒྱས་བྱང་ 
སེམས་ཀྱིས་བསྐོར་བ་མངོན་སུམ་ལྟ་བུར་བཞུགས་པར་བསམ་ནས། བདག་དང་སེམས་ཅན་ཐམས་ཅད་ 
སྒོ་གསུམ་གུས་པའི་སྒོ་ནས་དཀོན་མཆོག་གསུམ་ལ་སྐྱབས་སུ་འགྲོ་བར་བསམ་ལ། མ་ནམ་མཁའ་དང་ 
མཉམ་པའི་སེམས་ཅན་ཐམས་ཅད་བླ་མ་སངས་རྒྱས་རིན་པོ་ཆེ་ལ་སྐྱབས་སུ་མཆིའོ། །ཞེས་པ་འདི་ཉེར་ 
གཅིག་གམ་བརྒྱ་རྩ་ལ་སོགས་པ་ཇི་ལྟར་རིགས་པ་དང་། སེམས་ཅན་ཐམས་ཅད་ཀྱི་དོན་དུ་སངས་རྒྱས་ཀྱི་ 
གོ་འཕང་ཐོབ་པར་བྱ། དེའི་ཆེད་དུ་ནི་གུ་ཆོས་དྲུག་ཉམས་སུ་ལེན་པར་བགྱིའོ། །ཞེས་པ་ལན་གསུམ། ཚད་ 
མེད་བཞི་བསྒོམ། བླ་མ་སངས་རྒྱས་རིན་པོ་ཆེ་ལ་གསོལ་བ་འདེབས་སོ། །ཞེས་པ་ཚར་ཅི་མང་དང་། སྤྲོ་ 
ན་སངས་རྒྱས་རྡོ་རྗེ་འཆང་ཆེན་ལ་གསོལ་བ་འདེབས་སོ་ཞེས་པ་ནས། དྲིན་ཅན་རྩ་བའི་བླ་མ་ལ་གསོལ་བ་ 
འདེབས་སོ། །ཞེས་པའི་བར་དཀྱུས་བཞེན་དང་། རེ་འགའ་མདངས་དང་བཅས་ཏེ་བརྒྱུད་འདེབས་བྱ། བླ 
མཆིན་པོ་ཆེ་ཐྭདགཾ་གི་ནད་གདོན་ཞ་ཐར་མཛད་ཛཱུགསོལ། ཐཾག་ཧྲཾཐའདག་ཕར་མཛདཱ་ཐུ་གསོཡ།ཿ ཏིར 
ངེ་འཛིན་ཁྱད་པར་ཅན་རྒྱུད་ལ་སྐྱེ་བར་མཛད་དུ་གསོལ། ཞེས་པ་འདི་གཅིག་གམ་གསུམ་གང་རུང་ངེས་ 
པར་བྱ། ཡང་བླ་མ་རིན་པོ་ཆེ་བདག་ལ་ཏིང་ངེ་འཛིན་གྱིས་དབང་བསྐུར་བར་བསྩལ་དུ་གསོལ། ཞེས་ 
གསོལ་བ་བཏབ་པས། བླ་མའི་དཔྲལ་བའི་ཨོཾ་ལས་འོད་ཟེར་དཀར་པོ་འཕྲོས། བདག་གི་དཔྲལ་བར་ཐིམ། 
ལུས་ཀྱི་སྡིག་སྒྲིབ་དག བུམ་དབང་ཐོབ ། སྐུའི་ བྱིན་རླབས་ཞུགས། མགྲིན་པའེ་ཨཱ༔དང་། ཐུགས་ཀའི་ ཧཾ 
ལས། གསང་དབང་དང་ཤེར་དབང་སྔར་བཞིན། བླ་མ་ བརྒྱད་པ་དང་བཅས་པ་སངས་རྒྱས་བྱང་ སེམས་ 
རྣམས་འོད་དུ་ཞུ་ནས། རང་གི་ལུས་ངག་ཡིད་གསུམ་ལ་ཐིམ་པས་སྒོ་གསུམ་གྱི་སྡིག་སྒྲིབ་དག དབང་བཞི་ 
པ་ཐོབ། སྐུ་བཞིའི་རྟོགས་ ཿ¡ མངོན་ དུ་བྱས་པ་ ཡིན་ སྙམ་དུ་བསམ་ མོ།། །།བཀྲ་ཤིས།། །། 

